



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2379/16 - 2024 අප්‍රේල් මස 09 වැනි අඟහරුවාදා - 2024.04.09

(රජයේ බලපට්ට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ජන්දහිමි නාමලේඛන ප්‍රතිශෝධනය - 2024



ජන්දහිමියන් ලියාපදිංචි කිරීමේ පනතේ 13 වන හා 14 වන වගන්ති අනුව 'අ', 'ආ' ලැයිස්තු ප්‍රදර්ශනය,
හිමිකම් හා විරෝධතා ඉදිරිපත් කිරීම පිළිබඳව මැතිවරණ කොමිෂන් සභාවේ නිවේදනය

අර්ථ දැක්වීම.

01. "පනත" - 2021 අංක 22 දරන ජන්දහිමියන් ලියාපදිංචි කිරීමේ (සංශෝධන) පනතින් සංශෝධිත 1980 අංක 44 දරන ජන්දහිමියන් ලියාපදිංචි කිරීමේ පනත.
02. වලංගු ජන්දහිමි නාමලේඛනය - 2023 වර්ෂයේ ප්‍රධාන නාමලේඛනය සහ 2023(1), 2023(2) සහ 2023(3) යන පරිපූරක ජන්දහිමි නාමලේඛන අදහස් වේ.
03. "'අ' ලැයිස්තුව" - වලංගු ජන්දහිමි නාමලේඛනයේ නම් සඳහන්ව ඇති අයගෙන් මියගොස් ඇති හෝ පදිංචිය හැරගොස් ඇති හෝ වෙනත් හේතුවක් මත හෝ සුදුසුකම් නොලබන තැනැත්තන්ගේ එනම් වලංගු ජන්දහිමි නාමලේඛනයේ සුදුසුකම් නොලබන ලිපිනයෙන් ඉවත් කිරීමට නිර්දේශ කරන තැනැත්තන්ගේ නම් සඳහන් වන ලැයිස්තුව.
04. "'ආ' ලැයිස්තුව" - වලංගු ජන්දහිමි නාමලේඛනයේ සුදුසුකම් ලබන ලිපිනයේ නම් ඇතුළත් නොවන නමුත් වයස අවුරුදු 18 සම්පූර්ණ වීම හෝ පදිංචියට පැමිණීම හෝ වෙනත් හේතුවක් මත හෝ 2024 වර්ෂයේ ජන්දහිමි නාමලේඛනයට අලුතින් නම් ඇතුළත් කිරීම සඳහා සුදුසුකම් ලබන තැනැත්තන්ගේ නම් සඳහන් වන ලැයිස්තුව.



වලංගු නාමලේඛනය (හෝ කොටසක්) සහ “අ” ලැයිස්තු හා “ආ” ලැයිස්තු ප්‍රදර්ශන ස්ථාන

ප්‍රදර්ශනය පිණිස තබනු ලබන ස්ථානය

ප්‍රදර්ශනය පිණිස තබා ඇති ඡන්දහිමි නාමලේඛනය සහ ලැයිස්තු හෝ ඒවායේ කොටස්

01. එක් එක් දිස්ත්‍රික් ලේකම් කාර්යාලය/
දිස්ත්‍රික් මැතිවරණ කාර්යාලය

අදාළ මැතිවරණ කොට්ඨාසයෙහි (දිස්ත්‍රික්කයේ) වලංගු ඡන්දහිමි නාමලේඛනයේ සම්පූර්ණ පිටපත සහ ඊට අදාළ “අ” සහ “ආ” ලැයිස්තුවල පිටපත්.

02. එක් එක් ප්‍රාදේශීය ලේකම් කාර්යාලය

අදාළ ප්‍රාදේශීය ලේකම් කොට්ඨාසයේ සියලුම ඡන්ද කොට්ඨාස දැක්වෙන 2022 වර්ෂයේ වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

03. එක් එක් පළාත් පාලන ආයතනය

අදාළ පළාත් පාලන ආයතන බල ප්‍රදේශය තුළ පිහිටා ඇති සියලුම ඡන්ද කොට්ඨාස දැක්වෙන වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

04. එක් එක් ග්‍රාම නිලධාරී කාර්යාලය

අදාළ ග්‍රාම නිලධාරී කොට්ඨාසය තුළ පිහිටා ඇති ඡන්ද කොට්ඨාස දැක්වෙන වලංගු ඡන්දහිමි නාමලේඛන කොටසෙහි පිටපතක් සහ ඊට අදාළ “අ” සහ “ආ” ලැයිස්තුවල පිටපත්.

උපදෙස්

01. “අ” සහ “ආ” ලැයිස්තු පිළියෙල කර අවසන් බව හා එම ලැයිස්තු හෝ ඒවායේ කොටස් කාර්යාල වේලාවන්හි දී ඉහත සඳහන් ප්‍රදර්ශන ස්ථානයන්හි දී මහජනයාට පරීක්ෂා කිරීම පිණිස තබා ඇති බව මෙහි පහත උපලේඛනයෙහි I වන තීරයෙහි සඳහන් මැතිවරණ කොට්ඨාස සඳහා එහි II වන අනුරූප සටහනේ සඳහන් සහකාර ලියාපදිංචි කිරීමේ නිලධාරී විසින් 2024.04.09 දින නිවේදනය කර ඇති බව ඡන්දහිමියන් ලියාපදිංචි කිරීමේ පනතේ 13 වන වගන්තිය අනුව එක් එක් මැතිවරණ කොට්ඨාසයේ ලියාපදිංචි කිරීමේ නිලධාරී වෙනුවෙන් දැනුම් දෙනු ලැබේ.
02. ඡන්දහිමියන් ලියාපදිංචි කිරීමේ පනතේ 14 වන වගන්තිය ප්‍රකාර එක් එක් මැතිවරණ කොට්ඨාසයට අදාළ වූ එකී ඡන්දහිමි නාමලේඛනයේ තමාගේ නම හෝ වෙනත් තැනැත්තෙකුගේ නමක් ඇතුළත් කරවා ගැනීමට සුදුසුකම් ඇත්තාවූ එහෙත් තමාගේ නම ඡන්දහිමි නාමලේඛනයෙන් හා “ආ” ලැයිස්තුවෙන් ඉවත් කොට හෝ “අ” ලැයිස්තුවේ ඇතුළත් කර හෝ ඇති යම්කිසිවෙකු විසින් තමාගේ නම හෝ වෙනත් තැනැත්තෙකුගේ නම නාමලේඛනයෙහි ඇතුළත් කරවා ගැනීම පිණිස හෝ තබා ගැනීම පිණිස හෝ අවස්ථාවෝචිත පරිදි තමා විසින් හෝ තමා වෙනුවෙන් වෙන කෙනෙකු විසින් හෝ හිමිකම් ඉල්ලා සිටින්නේ නම් එසේ හිමිකම් ඉල්ලා සිටින අය විසින් ඒ බව යථෝක්ත ඡන්දහිමියන් ලියාපදිංචි කිරීමේ පනතේ උපලේඛනයේ නියම කර ඇති “අ” සහ “ආ” ආකෘතියට සාරානුකූලව මෙම දැන්වීම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ 2024 අප්‍රේල් 09 දින පළ කරන අතර එදින සිට සති 04 ක් ඇතුළත එනම් 2024 මැයි 06 දින හෝ ඊට පෙර මේ සඳහා වූ සෑම ඉල්ලුම්පත්‍රයක්ම එක් එක් මැතිවරණ කොට්ඨාසයෙහි ලියාපදිංචි කිරීමේ නිලධාරී (දිස්ත්‍රික් මැතිවරණ කාර්යාලය) වෙත ලැබිය යුතුය.
03. මැතිවරණ කොට්ඨාසයට අදාළ වූ ඡන්දහිමි නාමලේඛනයේ හෝ “ආ” ලැයිස්තුවේ තමාගේ නම ඇතුළත්ව ඇත්තාවූ යම්කෙනෙකුට, තමාගේ නම හෝ එකී නාමලේඛනයේ හෝ “ආ” ලැයිස්තුවේ හෝ නම සඳහන් වී ඇත්තාවූ වෙන යම් කෙනෙකුගේ නමක් හෝ එකී නාමලේඛනයේ ඇතුළත් කර තිබීම ගැන හෝ එකී නාමලේඛනයේ නම ඇතුළත් කරවා ගැනීම පිණිස හෝ තබාගැනීම පිණිස හෝ විරුද්ධතාවය දක්වා සිටීමට පුළුවන. එසේ දක්වා සිටින විරුද්ධතාවන් යථෝක්ත පනතේ උපලේඛනයේ නියම කර ඇති පරිදි “ඇ” ආකෘතියට සාරානුකූලව පිටපත් දෙකකින් යුක්ත කොට, මැතිවරණ කාර්යාලයේ ලියාපදිංචි කිරීමේ නිලධාරී තැන වෙත ඉදිරිපත් කළ යුතුය. නාමලේඛනයේ නම ඇතුළත් කිරීම ගැන සඳහන් වනු ලබන සෑම විරුද්ධතාවක්ම මෙම දැන්වීම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කරනු ලබන දින සිට එනම් 2024 අප්‍රේල් මස 09 දින සිට සති හතරක් ඇතුළත එනම් 2024 මැයි මස 06 දින හෝ ඊට පෙර දිස්ත්‍රික් මැතිවරණ කාර්යාලයේ ලියාපදිංචි කිරීමේ නිලධාරී තැන වෙත ලැබෙන සේ එවිය යුතුය.
04. හිමිකම් ඉල්ලා සිටින අයකුගේ නමක් ඡන්දහිමි නාමලේඛනයේ ඇතුළත් කිරීම ගැන දක්වනු ලබන සෑම විරුද්ධතාවයක්ම හිමිකම් ඉල්ලා සිටින්නන්ගේ නම් ලැයිස්තුවක් අඩංගු දැන්වීමක් දිස්ත්‍රික් මැතිවරණ කාර්යාලයේ ප්‍රදර්ශනය කරනු ලැබූ දින සිට දින 14 ක් ඇතුළත යථෝක්ත පනතේ උපලේඛනයේ නියම කර ඇති පරිදි “ඇ” ආකෘතියට සාරානුකූලව පිටපත් දෙකකින් යුක්ත කොට ලියාපදිංචි කිරීමේ නිලධාරී වෙත ඉදිරිපත් කළ යුතු වන්නේය. මෙම දැන්වීම දිස්ත්‍රික් මැතිවරණ කාර්යාලවල 2024 අප්‍රේල් මස 25 වන දින සහ 2024 මැයි මස 09 වන දින ප්‍රසිද්ධ කරනු ඇත.

05. හිමිකම් ඉදිරිපත් කිරීම සඳහා අවශ්‍ය වන “අ” “ආ” ආකෘති පත්‍ර සහ විරෝධතා ඉදිරිපත් කිරීම සඳහා අවශ්‍ය වන “ඇ” “ඈ” ආකෘති පත්‍ර දිස්ත්‍රික් මැතිවරණ කාර්යාල හෝ ප්‍රාදේශීය ලේකම් කාර්යාල හෝ පළාත් පාලන ආයතන කාර්යාල හෝ ග්‍රාම නිලධාරී කාර්යාලවලින් ලබා ගත හැකිය.

ආර්. එම්. ඒ. එල්. රත්නායක
සභාපති,
මැතිවරණ කොමිෂන් සභාව.

2024 අප්‍රේල් මස 09 වැනි දින,
මැතිවරණ මහලේකම් කාර්යාලයේ දී ය.

උපලේඛනය

<i>I වැනි තීරය</i> <i>මැතිවරණ කොට්ඨාසය</i>	<i>II වැනි තීරය</i> <i>2024 “අ” සහ “ආ” ලැයිස්තු සකස් කළ</i> <i>සහකාර ලියාපදිංචි කිරීමේ නිලධාරී</i>
01. කොළඹ	එම්. එම්. එස්. කේ. බණ්ඩාර මාපා
02. ගම්පහ	ඩබ්ලිව්. ඒ. රවින්ද්‍ර වික්‍රමසිංහ
03. කළුතර	කාලින්ද්‍ර ජයවීර ප්‍රනාන්දු
04. මහනුවර	එච්. ඩී. එන්. සම්පත් ප්‍රනාන්දු
05. මාතලේ	එච්. ඒ. ඊ. පුෂ්පකුමාර
06. නුවරඑළිය	කේ. ඒ. එල්. එස්. කුරුමසිටිය
07. ගාල්ල	ඩබ්ලිව්. එච්. ආර්. විජය කුමාර
08. මාතර	ටී. ඩබ්ලිව්. පෝෂිතා කොමදි
09. හම්බන්තොට	එන්. රේගන්
10. යාපනය	ආර්. සී. අමල්රාජ්
11. වන්නි	ජේ. ජෙනිටන්
12. මඩකලපුව	එම්. බී. එම්. සුරියාන්
13. දිගාමඩුල්ල	කසුන් ශ්‍රීනාත් අත්තනායක
14. ත්‍රිකුණාමලය	ආර්. සසිලන්
15. කුරුණෑගල	ආර්. එම්. එච්. බී. රත්නායක
16. පුත්තලම	එස්. එල්. ආර්. ජයනායක
17. අනුරාධපුරය	කේ. මුහුන්දන්
18. පොළොන්නරුව	පියුම් ආටිගල
19. බදුල්ල	කේ. කාන්දිපත්
20. මොණරාගල	එන්. රේගන්
21. රත්නපුර	සුරංග අඹගහතැන්න
22. කෑගල්ල	සජිත් පී. කස්තුරිසිංහ